

## DEĊIŻJONI TAL-BANK ĊENTRALI EWROPEW

tal-25 ta' Novembru 2010

dwar id-distribuzzjoni interim tad-dhul tal-Bank Ċentrali Ewropew mill-karti tal-flus tal-euro fiċ-  
ċirkolazzjoni u li jirriżulta minn titoli mixtrija taht il-programm tas-swieq tat-titoli

(tfassil mill-ġdid)

(BĊE/2010/24)

(2011/10/UE)

IL-KUNSILL GOVERNATTIV TAL-BANK ĊENTRALI EWROPEW,

Wara li kkunsidra l-Istatut tas-Sistema Ewropea tal-Banek Ċentrali u tal-Bank Ċentrali Ewropew (minn hawn 'il quddiem l-Istatut tas-SEBC'), u partikolarment l-Artikolu 33 tiegħu,

Billi:

- (1) Id-Deciżjoni BĊE/2005/11 tas-17 ta' Novembru 2005 dwar id-distribuzzjoni tad-dhul tal-Bank Ċentrali Ewropew mill-karti tal-flus tal-euro fiċ-ċirkolazzjoni lill-banek ċentrali nazzjonali tal-Istati Membri parteċipanti <sup>(1)</sup> tehtieg li tiġi emendata b'mod sostanzjali sabiex tittiehed f'kunsiderazzjoni d-distribuzzjoni tad-dhul tal-Bank Ċentrali Ewropew (BĊE) li jirriżulta minn titoli mixtrija b'mod konformi mad-Deciżjoni BĊE/2010/5 tal-14 ta' Mejju 2010 li tistabbilixxi programm tas-swieq tat-titoli <sup>(2)</sup>. Ghandha tiġi riformulata għall-finijiet ta' ċarezza.
- (2) Id-Deciżjoni BĊE/2010/29 tat-13 ta' Diċembru 2010 dwar il-hruġ ta' karti tal-flus euro <sup>(3)</sup> tistabbilixxi l-allokkazzjoni ta' karti tal-flus tal-euro fiċ-ċirkolazzjoni lill-BĊNi bi proporzjon mal-ishma mħallsa tagħhom fil-kapital tal-BĊE. L-Artikolu 4 tad-Deciżjoni BĊE/2010/29 u l-Anness ta' dik id-Deciżjoni jallokaw lill-BĊE 8 % tal-valur totali ta' karti tal-flus tal-euro fiċ-ċirkolazzjoni. Il-BĊE għandu klejms intra-Eurosistema kontra BĊNi b'mod proporzjonat mal-ishma tagħhom fl-iskema tal-kapital sottoskritt, għal valur ekwivalenti għall-valur tal-karti tal-flus tal-euro li johroġ.
- (3) Taht l-Artikolu 2(2) tad-Deciżjoni BĊE/2010/23 tal-25 ta' Novembru 2010 dwar l-allokkazzjoni tad-dhul monetarju tal-banek ċentrali nazzjonali ta' Stati Membri li l-munita tagħhom hija l-euro <sup>(4)</sup>, il-bilanċi intra-Eurosistema fuq il-karti tal-flus tal-euro fiċ-ċirkolazzjoni jithallsu bir-rata ta' referenza. Taht l-Artikolu 2(3) tad-Deciżjoni BĊE/2010/23, din ir-remunerazzjoni sisir permezz ta' pagamenti b'TARGET2.
- (4) Il-Premessa 7 tad-Deciżjoni BĊE/2010/23 tgħid illi d-dhul li jsir dovut lill-BĊE fuq ir-remunerazzjoni tal-klejms tiegħu intra-Eurosistema relatati mas-sehem tiegħu ta'

karti tal-flus tal-euro fiċ-ċirkolazzjoni għandu fil-prinċipju jiġi ddistribwit lill-BĊNi skont id-deċiżjonijiet tal-Kunsill Governattiv, bi proporzjon mal-ishma tagħhom fl-iskema ta' kapital sottoskritt fl-istess sena finanzjarja meta jsir dovut.

- (5) Bl-istess mod id-dhul tal-BĊE li jirriżulta minn titoli mixtrija taht il-programm tas-swieq tat-titoli (SMP) għandu fil-prinċipju jiġi ddistribwit lill-BĊNi bi proporzjon mal-ishma tagħhom fl-iskema ta' kapital sottoskritt fl-istess sena finanzjarja meta jsir dovut.
- (6) Meta jiddistribwixxi d-dhul tal-BĊE mill-karti tal-flus tal-euro fiċ-ċirkolazzjoni u d-dhul tal-BĊE li jirriżulta minn titoli SMP, il-BĊE għandu jiehu f'kunsiderazzjoni stima tar-riżultat finanzjarju tiegħu għas-sena li tagħmel koncessjoni dovuta għall-htieġa li jiġu allokati fondi għal provvedimenti għar-rata tal-kambju barrani, rata ta' imġhax, kreditu u riskji fil-prezz tad-deheb, u għad-disponibbiltà ta' provvedimenti li jistgħu jiġu rilaxxati bi tpaċija għal spejjeż antiċipati.
- (7) Sabiex jiġi ddeterminat l-ammont tal-profitt nett tal-BĊE li għandu jiġi ttrasferit lejn il-fond ta' riżerva ġenerali skont l-Artikolu 33.1 tal-Istatut tas-SEBC, il-Kunsill Governattiv għandu jikkunsidra li kull parti ta' dak il-profitt li tikkorrispondi għal dhul fuq karti tal-flus tal-euro fiċ-ċirkolazzjoni u dhul minn titoli SMP għandhom jitqassmu lill-BĊNi b'mod shiħ,

ADOTTA DIN ID-DEĊIŻJONI:

Artikolu 1

## Definizzjonijiet

Għall-finijiet ta' din id-Deciżjoni:

- (a) 'BĊN' tfisser il-bank ċentrali nazzjonali ta' Stat Membru li l-munita tiegħu hija l-euro;
- (b) 'bilanċi intra-Eurosistema fuq karti tal-flus tal-euro fiċ-ċirkolazzjoni' tfisser il-klejms u l-passiv li jirriżultaw bejn BĊN u l-BĊE u bejn BĊN u l-BĊNi l-oħra bħala riżultat tal-applikazzjoni tal-Artikolu 4 tad-Deciżjoni BĊE/2010/29;

<sup>(1)</sup> ĠU L 311, 26.11.2006, p. 41.<sup>(2)</sup> ĠU L 124, 20.5.2009, p. 8.<sup>(3)</sup> Għadha mhux ippubblikata fil-Ġurnal Uffiċjali.<sup>(4)</sup> Għadha mhux ippubblikata fil-Ġurnal Uffiċjali.

- (c) 'Dhul tal-BĊE fuq karti tal-flus tal-euro fiċ-ċirkolazzjoni' tfisser id-dhul li jsir dovut lill-BĊE fuq ir-remunerazzjoni tat-talbiet tiegħu intra-Eurosistema kontra l-BĊNi relatati mas-sehem tiegħu ta' karti tal-flus tal-euro fiċ-ċirkolazzjoni b'riżultat tal-applikazzjoni tal-Artikolu 2 tad-Deċiżjoni BĊE/2010/23;
- (d) 'Dhul tal-BĊE li jirriżulta minn titoli SMP' tfisser id-dhul nett li jirriżulta minn titoli mixtrija mill-BĊE taht l-SMP skont id-Deċiżjoni BĊE/2010/5.

#### Artikolu 2

### **Distribuzzjoni interim tad-dhul tal-BĊE fuq karti tal-flus tal-euro fiċ-ċirkolazzjoni u d-dhul tal-BĊE li jirriżulta minn titoli SMP**

1. Id-dhul tal-BĊE fuq karti tal-flus tal-euro fiċ-ċirkolazzjoni u d-dhul tal-BĊE li jirriżulta minn titoli SMP għandhom ikunu dovuti b'mod shih lill-BĊNi fl-istess sena finanzjarja meta jsiru dovuti u għandhom jitqassmu lill-BĊNi bi proporzjon mal-ishma mhallsa tagħhom fil-kapital sottoskritt tal-BĊE.
2. Il-BĊE għandu jqassam lill-BĊNi d-dhul tiegħu fuq noti tal-flus tal-euro fiċ-ċirkolazzjoni akkumulat kull sena finanzjarja fit-tieni jum ta' xogħol tas-sena ta' wara.
3. Il-BĊE għandu jqassam lill-BĊNi d-dhul tiegħu minn titoli SMP miksub f'kull sena finanzjarja fl-aħhar jum ta' xogħol f'Jannar tas-sena ta' wara.
4. L-ammont tad-dhul tal-BĊE fuq karti tal-flus tal-euro fiċ-ċirkolazzjoni jista' jiġi mnaqqas skont kull deċiżjoni mill-Kunsill Governattiv fuq il-bażi tal-Istatut tas-SEBC fir-rigward tal-ispejjeż imġarrba mill-BĊE b'rabta mal-hruġ u l-ipproċessar ta' karti tal-flus tal-euro.

#### Artikolu 3

### **Deroga mill-Artikolu 2**

B'deroga mill-Artikolu 2:

1. Il-Kunsill Governattiv għandu jiddeċiedi qabel it-tmiem tas-sena finanzjarja jekk id-dhul kollu tal-BĊE, jew parti minnu, li jirriżulta minn titoli SMP u, jekk mehtieg, id-dhul kollu tal-BĊE, jew parti minnu, fuq karti tal-flus tal-euro fiċ-ċirkolazzjoni għandux jinżamm sal-punt neċessarju sabiex jiġi żgurat li l-ammont tad-dhul imqassam ma jaqbix il-profit nett tal-BĊE għal dik is-sena. Kull deċiżjoni bhal din għandha tittiehed meta, fuq il-bażi ta' stima mmotivata mhejjija mill-Bord Eżekuttiv, il-Kunsill Governattiv jistenna li l-BĊE ser ikollu telf ġenerali annwali jew ser jagħmel profit nett annwali li jkun inqas mill-ammont smat tad-dhul tiegħu fuq karti tal-flus tal-euro fiċ-ċirkolazzjoni u l-ammont smat tad-dhul tiegħu li jirriżulta minn titoli SMP.
2. Il-Kunsill Governattiv jista' jiddeċiedi qabel it-tmiem tas-sena finanzjarja li jittrasferixxi d-dhul kollu tal-BĊE jew parti minnu li jirriżulta minn titoli SMP u, jekk mehtieg, id-dhul kollu tal-BĊE jew parti minnu fuq karti tal-flus tal-euro fiċ-ċirkolazzjoni lejn provvedimenti għal rata tal-kambju, rata ta' imghax, kreditu u riskji fil-prezz tad-deheb.

#### Artikolu 4

### **Revoka**

Id-Deċiżjoni BĊE/2005/11 hija b'din irrevokata. Referenzi għad-Deċiżjoni rrevokata għandhom jinftehemu bhala referenzi għal din id-Deċiżjoni.

#### Artikolu 5

### **Dhul fis-sehh**

Din id-Deċiżjoni għandha tidhol fis-sehh fil-31 ta' Dicembru 2010.

Magħmul fi Frankfurt am Main, il-25 ta' Novembru 2010.

*Il-President tal-BĊE*

Jean-Claude TRICHET